

“ వి రొ ట ఏ ర్వం ” - “ లోక కళ్యాణ పారాయణం ”

(07.10.2020 బుధవారము)

॥ ఓం నమో వేంకటేశాయ ॥

॥ గురు ధ్యానమ్ ॥

గురుబ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

॥ శ్రీనివాస ధ్యానమ్ ॥

శ్రీవేంకటేశం లక్ష్మీశమ్ అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజే2నిశమ్ ॥

॥ లక్ష్మీ ధ్యానమ్ ॥

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమో2స్తుతే ॥

॥ అథ సంకల్పః ॥

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటి బ్రహ్మాండనాయకస్య, శ్రీ వేంకటేశ్వరస్వామినః అనుగ్రహ ప్రసాదేన సర్వేషాం భక్తజనానాం ఆధివ్యాధి నివృత్తి ద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్త దుష్ప్రభావనివారణార్థం, సర్వారిష్టనివృత్తిద్వారా సకలశ్రేయో2భివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప తటాకాదిపరిపూరకసువృష్టి ప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనవింశాధ్యాయాంతర్గత - శ్లోక పారాయణం శ్రీ ఆదిత్య స్తోత్ర పారాయణం చ ఆచార్యముఖేన కరిష్యామహే.

శ్రీకృష్ణ ధ్యానమ్ - అతసీపుష్పసజ్కాశం హారనూపురణోభితమ్ ।
రత్నకజ్జుణకేయూరం కృష్ణం వందే జగద్గురుమ్ ॥

దేవీ ధ్యానమ్ - యా దేవీ సర్వభూతేషు బుద్ధిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యూహ ధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

:: శ్రీమద్విష్ణుభారతమ్ ::

01. !! అథ విరాటపర్వణి ఏకోనవింశో2ధ్యాయః !! ద్రౌపద్యువాచ !!
ఇదం తు తే మహద్దుఃఖం యత్ ప్రవక్ష్యామి భారత ।
న మే2భ్యసూయా కర్తవ్యా దుఃఖాదేతద్బ్రవీమ్యహమ్ ॥
02. సూదకర్మణి హీనే త్వమసమే భరతర్షభ ।
బ్రువన్ వల్లవజాతీయః కస్య శోకం న వర్ణయేః ॥
03. సూపకారం విరాటస్య వల్లవం త్వాం విదుర్జనాః ।
ప్రేష్యత్వం సమనుప్రాప్తం తతో దుఃఖతరం ను కిమ్ ॥
04. యదా మహానసే సిద్ధే విరాటముపతిష్ఠసి ।
బ్రువాణో వల్లవః సూదస్తదా సీదతి మే మనః ॥
05. యదా ప్రహృష్టః సమ్రూట్వాం సంయోధయతి కుంజరైః ।
హసన్త్వన్తఃపురే నార్యో మమ తూద్విజతే మనః ॥
06. శార్దూలైర్మహిషైః సింహైరాగారే యోధ్యసే యదా ।
కైకేయ్యాః ప్రేక్షమాణాయాస్తదా మే కశ్మలం భవేత్ ॥
07. తత ఉత్థాయ కైకేయీ సర్వాస్తాః ప్రత్యభాషత ।
ప్రేష్యాః సముత్థితాశ్చాపి కైకేయీం తాః స్త్రియో2బ్రువన్ ॥
ప్రేక్ష్య మామనవద్యాక్ష్ణీం కశ్మలోపహతామివ ॥

!! అథ ఆదిత్య స్తోత్రమ్ !!

01. !! అథ ఆదిత్య స్తోత్రమ్ !! యుధిష్ఠిర ఉవాచ !!
త్వం భానో జగతశ్చక్షుః త్వమాత్మా సర్వదేహినామ్ ।
త్వం యోనిః సర్వభూతానాం త్వమాచారః క్రియావతామ్ ॥ 01 ॥

త్వం గతిః సర్వసాంఖ్యానాం యోగినాం త్వం పరాయణమ్ ।
అనావృతార్గలద్వారం త్వం గతిస్త్యం ముముక్షతామ్ ॥ 02 ॥

త్వయా సంధార్యతే లోకస్త్యయా లోకః ప్రకాశ్యతే ।
త్వయా పవిత్రీక్రియతే నిర్వాజం పాల్యతే త్వయా ॥ 03 ॥

త్వాముపస్థాయ కాలే తు బ్రాహ్మణా వేదపారగాః ।
స్వశాఖావిహితైర్మంత్రైః అర్చంత్యుషిగణార్చితమ్ ॥ 04 ॥

తవ దివ్యం రథం యాంతమనుయాంతి వరాద్ధినః ।
సిద్ధచారణగంధర్వా యక్షగుహ్యకపన్నగాః ॥ 05 ॥

త్రయస్త్రింశచ్చ వై దేవాస్తథా వైమానికా గణాః ।
సోపేంద్రాః సమహేంద్రాశ్చ త్వామిష్ట్యాసిద్ధిమాగతాః ॥ 06 ॥

ఉపయాంత్యర్చయిత్వా తు త్వాం వై ప్రాప్తమనోరథాః ।
దివ్యమందారమాలాభిస్తార్లం విద్యాధరోత్తమాః ॥ 07 ॥

గుహ్యః పితృగణాః సప్త యే దివ్యా యే చ మానుషాః ।
తే పూజయిత్వా త్వామేవ గచ్ఛంత్యాశు ప్రధానతామ్ ॥ 08 ॥

వసవో మరుతో రుద్రా యే చ సాధ్యా మరీచిపాః ।
వాలఖిల్యాదయః సిద్ధాః శ్రేష్ఠత్వం ప్రాణినాం గతాః ॥ 09 ॥

సబ్రహ్మకేషు లోకేషు సప్తస్వప్యఖిలేషు చ ।
న తద్భూతమహం మన్యే యదర్కాదతిరిచ్యతే ॥ 10 ॥

సంతి చాన్యాని సత్త్వాని వీర్యవంతి మహాంతి చ ।
న తు తేషాం తథా దీప్తిః ప్రభావో వా యథా తవ ॥ 11 ॥

జ్యోతీంషి త్వయి సర్వాణి త్వం సర్వజ్యోతిషాం పతిః ।
త్వయి సత్త్వం చ సత్త్వం చ సర్వేభావాశ్చ సాత్త్వికాః ॥ 12 ॥

త్వత్తేజసా కృతం చక్రం సునాభం విశ్వకర్మణా ।
దేవారీణాం మదో యేన నాశితః శార్ఙ్గధన్వనా ॥ 13 ॥

త్వమాదాయాంశుభిస్తేజో నిదాఘే సర్వదేహినామ్ ।
సర్వాషధిరసానాం చ పునర్వర్షాసు ముంచసి ॥ 14 ॥

తపంత్యన్యే దహంత్యన్యే గర్జంత్యన్యే తథా ఘనాః ।
విద్యోతంతే ప్రవర్షంతి తవ ప్రావృషి రశ్మయః ॥ 15 ॥

న తథా సుఖయత్యగ్నిర్ష ప్రావారా న కంబలాః ।
శీతవార్తార్ధితం లోకం యథా తవ మరీచయః ॥ 16 ॥

త్రయోదశద్వీపవతీం గోభిర్భాసయసే మహీమ్ ।
త్రయాణామపి లోకానాం హితాయైకః ప్రవర్తసే ॥ 17 ॥
॥ ఇతి శ్రీమన్మహాభారతే అరణ్యపర్వణి ఆదిత్యస్తోత్రే సప్తదశశ్లోకాః ॥

- - -

॥ అథ సవగ్రహ వ్రార్థనా ॥

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

॥ అథ క్షమా వ్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తుతే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యా2త్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ లోకక్షేమ వ్రార్థనా ॥

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

॥ అథ మంగళమ్ ॥

శ్రీయః కాంతాయ కళ్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

- - -